

ত্রিপুরা হাফাঙ
ককথুম তেই হুকুমু দাগিখুঙ

স-৩৯৬৯

আগরতলা, ২ ডিসেম্বর, ২০২৩

হাসতেরেমনি য়াকথানতি তেই রি বানিক চেঙজাকখা

য়াকথানতি কীরীঙরকন' সাকচুকজাক খীলায় তিসানাত য়াকথানতি তেই রি বানিক সঙচাজাগীই
তঙগ' : য়াকথানতি তেই য়াকনি সীনামজাক নায়খুঙনি মন্ত্ৰি

শান্তিরবাজার হায়ার সেকেডারি স্কুল বাঁসকাঙগ' থাঙনায় ৩০ নভেম্বরনি সিমি চেঙজাকখা
সালচিবীরাইনি হাসতেরেমনি য়াকথানতি তেই রি বানিক। য়াকথানতি তেই য়াকনি সীনামজাক
নায়খুঙনি মন্ত্ৰি বিকাশ দেববর্মা অ বানিকন' চেঙগীই রাঁখা। চেঙমুঙনি পানদাত মানজাক ফায়খা
তাঙচুরু নায়খুঙনি মন্ত্ৰি শুক্লাচরণ নোয়াতিয়া, এমএলএ প্রমোদ রিয়াং, এমএলএ মাইলাফু মগ,
দক্ষিণ ত্রিপুরা জিলা পরিষদনি সভাপতি কাকলি দাস দত্ত, শান্তিরবাজার পুর পরিষদনি চেয়ারপার্সন
স্বপ্ন বৈদ্য, এসডিএম অভেদানন্দ বৈদ্য আকসঙ।

বানিকন' চেঙগীই রাঁই জনজাতি হামক্রায় নায়খুঙনি মন্ত্ৰি বিকাশ দেববর্মা সাখা,
হাসতেনি য়াকথানতি কীরীঙরকন' সাকচুকজাক খীলায় তিসানানি নায়মুঙগ' য়াকথানতি তেই রি
বানিক সঙচাজাঙ। অ বানিকঅ সেলফ হেল্প বদলরকনি সীনামজাক মানীয়রকব' ফালজাকনায়।
বনি বিসিংতীই হাসতেনি রাঙথঙনিব' হামক্রায় আঁঙনায়। পানদাত তাঙচুরু নায়খুঙনি মন্ত্ৰি
শুক্লাচরণ নোয়াতিয়া ককমুঙ নারীকফুরু সাখা, মন্ত্ৰি বখরক নরেন্দ্র মোদি বিকশিত ভারত সংকল্প
যাত্রানি বিসিংতীই লুকুবসঙনি পায়থাগ লুকুরকনি থানি হাফাঙনি জুদা জুদা সামুঙবীতাং তেই
সেপরক মানথক রাঁনানি লুডাজিমুঙ রমজাকখা। হাসতেরেমনি য়াকথানতি তেই রি বানিকঅ ৬০টা
খতল তঙগ'। ককথুম তেই হুকুমু নায়খুঙনি বাঁখাকতীই সালবুরুম বানিকনি সানজাত হুকুমনি
পানদা সঙচাজাকনায়। বাঁসকাঙনি ১৩ ডিসেম্বর জরা অ বানিক তঙনায়।
